

प्रमुख सचिव, कलेक्टर, एसपी सहित अन्य को अवमानना नोटिस

प्रतिबंध के बाद भी गौरीघाट में क्यों बज रहे तेज आवाज में डीजे

जबलपुर। मप्र हाईकोर्ट ने गौरीघाट क्षेत्र में नियम विरुद्ध तरीके और अदालत के पूर्व आदेश का उल्लंघन कर लाउडस्पीकर व डीजे बहुत तेज आवाज में बजाए जाने के मामले में अवमानना नोटिस जारी किए हैं। जस्टिस द्वारिकाधीश बंसल की सिंगल बेंच ने गृह विभाग के प्रमुख सचिव संजय दुबे, कलेक्टर जबलपुर राघवेंद्र सिंह, पुलिस अधीक्षक संपत उपाध्याय, एसडीएम अनुराग सिंह और गौरीघाट थाना प्रभारी सुभाष चंद्र बघेल से स्पष्टीकरण तलब किया है।



नियमों का उल्लंघन करते हुए अत्यधिक तेज आवाज में बजाया जाता है। इससे न केवल ध्वनि प्रदूषण होता है, वरन शांतिपूर्ण जीवन के मौलिक अधिकार का खुला उल्लंघन भी होता है।

क्या थे हाई कोर्ट के पूर्व दिशा-निर्देश

दरअसल, वर्ष 2015 में हाई कोर्ट के तत्कालीन चीफ जस्टिस अजय माणिकराव खानविलकर की

अध्यक्षता वाली खंडपीठ ने इस मामले में विस्तृत दिशा-निर्देश जारी किए थे। कोर्ट ने कहा था कि बिना सक्षम प्राधिकारी से अनुमति प्राप्त किए कोई भी लाउडस्पीकर व डीजे का उपयोग नहीं किया जाएगा। इनके उपयोग की अनुमति केवल उन्हीं दिनों के लिए दी जा सकती है, जिनकी अधिसूचना प्रत्येक वर्ष जनवरी माह में जारी की जाती है। अधिसूचित दिनों की संख्या किसी भी कैलेंडर वर्ष में 15 दिनों से अधिक नहीं होगी। इनका उपयोग निर्धारित ध्वनि-सीमा के भीतर ही करना अनिवार्य होगा। कोर्ट ने कहा था कि जिले के कलेक्टर एवं पुलिस अधीक्षक इन मामलों के नियमन हेतु व्यक्तिगत रूप से उत्तरदायी होंगे। यदि पुलिस में कोई शिकायत प्राप्त होती है, तो संबंधित क्षेत्र का थाना प्रभारी तुरंत ध्वनि प्रदूषण करने वाले उपकरण को जप्त करेगा और 24 घंटे के भीतर एसडीएम के समक्ष पेश करेगा।

हाईकोर्ट ने छह सप्ताह में शिकायत दूर करने दिए निर्देश

जेडीए के सेवानिवृत्त कर्मियों को 14 वर्ष बाद मिला न्याय

जबलपुर। मप्र हाईकोर्ट ने जबलपुर विकास प्राधिकरण के सेवानिवृत्त कर्मियों के हक में आदेश पारित किया। जस्टिस संदीप नटवरलाल भट्ट की सिंगल बेंच ने जेडीए, सीईओ व कलेक्टर को छह सप्ताह के भीतर शिकायत दूर करने के निर्देश दिए। मामला कर्मचारी कोर्ट के भूखंड आवंटन से संबंधित है। खास बात यह है कि याचिकाकर्ता को 14 वर्ष के बाद न्याय मिला। याचिकाकर्ता जबलपुर निवासी देवेन्द्र त्रिपाठी की ओर से अधिवक्ता शंभूधराल गुला व कपिल गुला ने पक्ष रखा। उन्होंने दलील दी कि याचिकाकर्ता जेडीए में रेटेज के पद से सेवानिवृत्त हो चुका है। सेवा में रहने के दौरान 10 सितंबर, 2010 को कर्मचारी कोर्ट के

तहत भूखंड आवंटन का विज्ञापन निकला था। याचिकाकर्ता ने आवेदन कार्यालय में जमा कर दिया था। याचिकाकर्ता का आफर दूसरे आवेदकों से अधिक था। इसके बावजूद उसका आवेदन दरकिनार कर दिया गया। उसके स्थान पर अपेक्षकृत कम योग्य आवेदक को भूखंड आवंटित कर दिया गया। इस रेटेज के विरुद्ध 2011 में याचिका दायर कर दी थी। जिस पर जुजवाई के बाद नोटिस जारी करते हुए महत्वपूर्ण अंतरिम आदेश पारित किया गया था। जिसके अंतर्गत भूखंड आवंटन विचारधीन याचिका के अंतिम निर्णय के अधीन कर दिया गया था। इस वजह से वह भूखंड आज भी रिक्त है।



आज भी शहर के कई क्षेत्रों में हुई अतिक्रमण हटाने की कार्रवाई

अतिक्रमण हटाओ अभियान से शहर की सड़कें हो रही हैं अतिक्रमण मुक्त-निगमायुक्त

जबलपुर। निगमायुक्त राम प्रकाश अहिरवार के निर्देश पर शहर के कई क्षेत्रों में आवागमन को सुगम बनाने के लिए अस्थायी अतिक्रमणों को हटाने की कार्यवाही की गई। यह कार्यवाही ईजीनियरिंग कॉलेज के सामने, बड़ा फुहारा, रदी चौकी से मंडी तक, जबलपुर हॉस्पिटल के सामने, और जयंती कॉम्प्लेक्स से

अंजुन स्कूल तक की गई, और आवागमन को सुगम बनाया गया। निगम की टीम ने इन महत्वपूर्ण मार्गों से अतिक्रमण को हटाकर सड़कों को अतिक्रमण मुक्त करवाया। शहरवासियों ने इस कार्रवाई की सराहना की है, क्योंकि इससे सड़कों पर भीड़ कम हुई है और राहगीरों के लिए आवागमन अब अधिक सुगम हो गया है। निगमायुक्त ने स्पष्ट किया है कि यह अभियान शहर को व्यवस्थित रखने के लिए निरंतर जारी रहेगा। उन्होंने बताया कि इस कार्रवाई का सीधा प्रभाव आवागमन के सुगम होने के रूप में देखने को मिला है। नगर निगम का यह कदम शहर को स्वच्छ और व्यवस्थित बनाने की दिशा में एक महत्वपूर्ण प्रयास है।

कोयला सस्ता, बिजली उत्पादन सस्ता, फिर भी चुप्पी : उपभोक्ता मंच

विधानसभा और कैबिनेट बैठक में सस्ती बिजली की घोषणा नदारद

जबलपुर। राज्य सरकार ने बिजली सस्ती करने की घोषणा न तो 5 दिसंबर तक चले। विधानसभा सत्र में की, न ही 9 दिसंबर को खजुराहो में हुई, कैबिनेट बैठक में की, जबकि केंद्र सरकार ने बिजली उत्पादन के कोयले पर 40 रुपए प्रति टन कम्पेन्सेशन सेस हटाकर कोयला सस्ता कर दिया है, जिससे बिजली उत्पादन में लागत घट गई है। इससे निराश होकर नागरिक उपभोक्ता मार्गदर्शक मंच तथा अन्य जनसंगठनों ने मुख्यमंत्री डॉ.मोहन

यादव को पत्र भेजकर राज्य सरकार द्वारा बिजली सस्ती करने के वादे की याद दिलाई। डॉ.पीजी नाजपांडे ने जानकारी दी कोल इंडिया द्वारा जारी 4 अप्रैल के कोयला कीमतों के नोटिफिकेशन के अनुसार जी-16 ग्रेड का कोयला 524 रुपए प्रति टन तथा जी-13 ग्रेड का कोयला 1218 रुपए प्रति टन के कीमत का था, बाद में 22 सितंबर को सेस हटाने के बाद जी-13 ग्रेड के कोयले की कीमत 987.66 रुपए प्रति टन हुई। स्पष्ट है कि कीमत 291.19 रुपए

प्रति टन से घटी। जन संगठनों की ओर से रजत भार्गव, एड.वेदप्रकाश अधीलिया, डीआर लखेरा, टीके रायचंदक, डीके सिंह, संतोष श्रीवास्तव, सुभाष चंद्रा, केसी सोनी, एड.जीएस सोनकर, दिलीप कुंडे, हरजीत विश्वकर्मा, सुशीला कनौजिया, गीता पांडे, पीएस राजपूत, विनायक सोरोते, अर्जुन कुमार, राममिशन शर्मा ने बताया कि 22 सितंबर को जीएसटी 2.0 के अवसर पर प्रदेश सरकार की ओर से वादा किया गया था कि प्रदेश में बिजली सस्ती की जाएगी।

करदाताओं को लोक अदालत में मिलेगी छूट

जबलपुर। नगर निगम द्वारा आयोजित होने वाली आगामी लोक अदालत करदाताओं के लिए एक बहुत बड़ी राहत लेकर आ रही है। निगमायुक्त राम प्रकाश अहिरवार ने सभी करदाताओं से अपील की है कि वे इस अवसर का लाभ उठाए और अपने बकाया करों पर मिलने वाली विशेष छूट का फायदा लें। निगमायुक्त ने बताया कि 13 दिसंबर को आयोजित होने वाली यह लोक अदालत करदाताओं को अपने संपत्ति कर, जल शुल्क, और अन्य बकाया करों को आसान किस्तों में चुकाने और साथ ही अधिभार में महत्वपूर्ण छूट प्राप्त करने का एक सुनहरा मौका है। यह उन करदाताओं के लिए विशेष रूप से फायदेमंद है जिनके कर लंबे समय से लंबित हैं। निगमायुक्त ने कहा कि करदाताओं को चाहिए कि वे इस अतिरिक्त छूट का लाभ उठाएं और जुर्माने की वित्त से मुक्त हों। निगमायुक्त ने बताया कि लुप्तप्राय संहित सभी सामाजिक कार्यालयों में लोक अदालत आयोजित है।

निगमायुक्त ने की समीक्षा बैठक

जबलपुर। निगमायुक्त राम प्रकाश अहिरवार ने बुधवार को आयोजित समीक्षा बैठक में अमृत योजना के फेज 1 और 2 के कार्यों की प्रगति पर संतोष व्यक्त किया और अधिकारियों को इन महत्वपूर्ण परियोजनाओं को समय सीमा के भीतर उच्च गुणवत्ता के साथ पूर्ण करने के कड़े निर्देश दिए।

निगमायुक्त श्री अहिरवार ने विस्तृत समीक्षा करते हुए पाया कि अमृत योजना के तहत चल रहे जलप्रदाय, सीवेज एवं अन्य अधोसंरचना विकास के कार्य निर्धारित लक्ष्य की ओर अग्रसर हैं। उन्होंने स्पष्ट किया कि नागरिकों को जल्द से जल्द इन योजनाओं का लाभ मिलना सुनिश्चित किया जाना चाहिए। उन्होंने अधिकारियों को कहा कि विकास कार्यों में किसी भी प्रकार की लापरवाही बर्दाश्त नहीं की जाएगी। अमृत योजना के कार्य शहर के लिए अत्यंत महत्वपूर्ण हैं, इन्हें प्राथमिकता के आधार पर समय पर और मानक

अमृत योजना को समय सीमा में पूर्ण करने के निर्देश



गुणवत्ता के साथ पूरा करें। निगमायुक्त ने सीएम हल्प लाइन में प्राप्त शिकायतों की भी गहन समीक्षा की। उन्होंने निर्देश दिए कि शिकायतों का निराकरण संतुष्टि के साथ प्रभावी रूप से करवाएं। निगमायुक्त श्री अहिरवार ने राजस्व वसूली

अभियान की गति बढ़ाने पर भी जोर दिया। उन्होंने अधिकारियों से बकाया राजस्व की प्रभावी ढंग से वसूली सुनिश्चित करने को कहा ताकि करदाताओं से सौ प्रतिशत तक वसूली हो सके। समीक्षा बैठक में सभी संबंधित अधिकारी उपस्थित रहे।

पश्चिम क्षेत्र विद्युत वितरण कंपनी में क्लास-3 और क्लास-4 पदों की मर्ती प्रक्रिया पर रोक

जबलपुर। मध्य प्रदेश हाईकोर्ट ने पश्चिम क्षेत्र विद्युत वितरण कंपनी में क्लास-3 और क्लास-4 पदों की मर्ती प्रक्रिया में सवाल नंबर 16 और 25 के गलत अंकन को लेकर दायर याचिकाओं पर अहम फैसला सुनाया है। कोर्ट ने परीक्षा आयोजक को याचिकाकर्ताओं की आपत्तियों का विश्लेषण के माध्यम से पुनः परीक्षण करने के निर्देश दिए। जस्टिस दीपक खेत की सिंगल बेंच ने कहा कि आवश्यक हो तो मॉडल आंसर की को भी संशोधित करने कहा है। इस दौरान चयनित उम्मीदवारों की नियुक्ति प्रक्रिया पर रोक रद्दहोती कोर्ट ने एनपी ऑनलाइन को आदेश दिया कि याचिकाकर्ताओं की आपत्तियों का विश्लेषण से परीक्षण कराए। आपत्तियां सही पाए जाने पर उचित अंक प्रदान किए जाएं। इसके बाद संशोधित मरिटेड लिस्ट तैयार की जाए। यह पूरी प्रक्रिया 15 दिनों के भीतर पूरी करने के निर्देश दिए। साधारण निवासी अपित साहू व अन्य की ओर से याचिका दायर कर दावा था कि परीक्षा परिणाम में उक्त सवाल के उत्तरों को गलत चिह्नित किया गया, जिससे उनके ओबीसी-ओपन श्रेणी में चयन की संभावना प्रभावित हुई। याचिकाकर्ताओं ने मॉडल आंसर की जारी होने के तुरंत बाद आपत्तियां दर्ज की थीं, लेकिन अधिकारियों ने अस्वीकार कर दिया। याचिकाकर्ताओं की ओर से अतिरिक्त हिंदेन्द्र कुमार गोल्डानी ने दलील दी कि आपत्तियां समय पर जमा की गई थीं और कोई प्रतियोगिता वृत्त नहीं हुई है। उन्होंने तर्क दिया कि अधिकारियों ने आपत्तियों को संक्षिप्त तरीके से खारिज किया, जबकि सामग्री उनके दावों का समर्थन करती है।

पीएम उषा के तहत मैराथन बैठक

जबलपुर। पीएम उषा 2025 परियोजना के सॉफ्ट कनेपेंट मद के तहत रानी दुर्गावती विश्वविद्यालय को 75लाख का आवंटन किया गया था। उपरोक्त अनुदान के क्रियान्वन के लिए माननीय कुलगुरु प्रो. राजेश कुमार वर्मा की अध्यक्ष में बुधवार को मैराथन बैठक का आयोजन किया गया। इसमें विश्वविद्यालय के सभी विभागाध्यक्षों और विभाग प्रमुखों की मौजूदगी में एक ही टेबल पर त्वरित रूप से 13 विभागों के लिए तैयार 75 लाख के प्रस्तावों को एक-एक कर चर्चा और विमर्श उपरांत स्वीकृत के लिए एक साथ प्रस्तुत किए गये जिस पर प्राथमिक स्तर पर स्वीकृती प्रदान की गई। उल्लेखनीय है कि पीएम उषा के तहत

पहली बार 2 घंटे में एक टेबल पर 13 विभागों के 75 लाख के प्रस्ताव प्रस्तुत

प्राप्त अनुदान से छात्र छात्राओं के शैक्षणिक उन्नयन हेतु सेमिनार, प्रशिक्षण, कार्यशाला, अकादमिक भ्रमण, राष्ट्रीय कार्यशाला, अंतरराष्ट्रीय सेमिनार, आदि गतिविधियों का क्रियान्वन किया जाना है। इसके साथ ही कर्मचारियों को और विद्यार्थियों को भी अलग से प्रशिक्षित करने की कवायद की जाना है। जिसके लिए राष्ट्रीय उच्चतर शिक्षा अभियान (रुसा) उच्च शिक्षा विभाग द्वारा सेडमैप, पॉलीटेक्निक, एमपीसीएसटी, मध्य प्रदेश पर्यटन विभाग, आईआईटी, आईआईएम सहित कई संस्थानों के माध्यम से प्रशिक्षण का कार्य कराया जाना है। उक्त सॉफ्ट कनेपेंट के तहत राष्ट्रीय अंतरराष्ट्रीय स्तर पर सेमिनार,

कार्यशालाओं का अलग-अलग विभागों द्वारा आयोजित किया जाएगा। वहीं कुछ विभागों द्वारा आईसीटी प्रशिक्षण भी प्रदान किया जाएगा। विश्वविद्यालय के आईक्यूएसी भवन में समस्त प्रस्तावों को लेकर सभी विभागाध्यक्ष, सभी अधिकारी एक साथ, एक टेबल पर विमर्श कर प्राथमिक स्तर पर स्वीकृत किया गया। इस प्रकार की प्रक्रिया विश्वविद्यालय में पहली बार आयोजित हुई जिसका मुख्य उद्देश्य कार्यों में तेजी और पारस्परिक समन्वय रहा। इस अवसर पर विवि के लेखा विभाग, विकास विभाग, वित्त विभाग, स्थापना एवं स्टोर सहित अन्य विभागों के सभी अधिकारीगण भी मौजूद रहे।

वन ब्लॉक-वन डिजिटल एग्जाम सेंटर की मांग राज्यसभा सांसद सुमित्रा बाल्मीक ने उठाया बड़ा मुद्दा

जबलपुर। राज्यसभा में मंगलवार को मध्यप्रदेश के जबलपुर और महाकौशल क्षेत्र से जुड़े एक गंभीर और जमीनी मुद्दे को जोरदार तरीके से उठाया गया। जबलपुर की राज्यसभा सांसद सुमित्रा बाल्मीक ने राज्यसभा के दौरान ग्रामीण और आर्थिक रूप से कमजोर छात्रों को परीक्षा केंद्रों की दूरी के कारण होने वाली तकलीफों को सदन के सामने रखा। सांसद ने कहा कि डिजिटल इंडिया के दूर में दूर-दराज के गांवों के बच्चों को जेईई, नीट जैसी राष्ट्रीय स्तर की परीक्षाएं देने के लिए 300 किलोमीटर तक की यात्रा करनी पड़ती है, जो किसी भी दृष्टि से न्यायसंगत नहीं है। सांसद सुमित्रा बाल्मीक ने कहा कि महाकौशल के सिहोरा, कुंडम, शहपुरा, मझौली और कई आदिवासी-बहुल क्षेत्रों में रहने वाले गरीब परिवारों के बच्चों के लिए राष्ट्रीय परीक्षाएं देना आर्थिक और मानसिक रूप से बेहद कठिन हो गया है। उन्होंने सदन में कहा, यहाँ से 300 किलोमीटर दूर भोपाल या इंदौर में परीक्षा केंद्र मिलता है। उस 17 साल के बच्चे की हालत सोचिए, जिसे परीक्षा से पहले रात भर बसों में धक्के खाने पड़ते हैं। उसे परीक्षा की नहीं, धर्मशाला मिलने की चिंता होती है। सांसद ने यह भी कहा कि कई माता-पिता दो दिन की दिहाड़ी छोड़कर अपने बच्चे को परीक्षा दिलाने जाते हैं। ऐसे में परीक्षा देना गरीबों के लिए 'आर्थिक संकट' जैसा बन जाता है।

डिजिटल इंडिया के बीच बड़ा विरोधामास

बाल्मीक ने संसद में यह सवाल भी उठाया कि, 'जब देश के गांव-गांव तक 5जी और तेज इंटरनेट पहुंच चुका है, जब हर प्रक्रिया ऑनलाइन हो रही है, ऐसे में बच्चों को परीक्षा देने के लिए इतनी दूर क्यों भेजा जा रहा है? उन्होंने कहा फॉर्म भरने की प्रक्रिया ऑनलाइन करने से लोकतंत्र मजबूत हुआ, लेकिन परीक्षा केंद्रों की कमी ने इसे फिर अमीरों तक सीमित कर दिया है।

वन ब्लॉक, वन डिजिटल एग्जाम सेंटर

सुमित्रा बाल्मीक ने शिक्षा मंत्रालय और एनटीए से मांग की हर ब्लॉक में एक डिजिटल परीक्षा केंद्र स्थापित किया जाए। उन्होंने इसके लिए तीन मजबूत तर्क रखे हर ब्लॉक में सरकारी स्कूल, आईटी रुम, पंचायत भवन जैसे संसाधन उपलब्ध हैं, जिन्हें सुरक्षित डिजिटल परीक्षा केंद्र में बदला जा सकता है। यदि लोकतंत्र के लिए ईवीएम मशीनें जंगलों तक ले जाई जा सकती हैं, तो देश के भविष्य बनाने वाले बच्चों तक कंप्यूटर क्यों नहीं पहुंच सकता? रिमोट प्रॉक्ट्रिंग तकनीक उपलब्ध है, इसलिए 300 किमी यात्रा कराने का कोई तर्क नहीं बनता।

वंचित समाज के लिए शिक्षा ही हथियार

सांसद ने मातृक अपील करते हुए कहा, 'असमानता से लड़ने का एकमात्र हथियार शिक्षा है। सरकार ऐसी व्यवस्था करे जिससे छात्र की ऊर्जा परीक्षा पास करने में लगे, परीक्षा केंद्र तक पहुंचने में नहीं।' अंत में उन्होंने सरकार से इस दिशा में ठोस नीति बनाने और ग्रामीण-अंचल के छात्रों के लिए परीक्षा केंद्रों की उपलब्धता को आसान करने की मांग की।

हवाला और कैश रूट की लिंक जोड़ने में जुटी पुलिस

अमित खम्परिया की रिमांड अवधि 5 दिन बढ़ी

जबलपुर। टोल घोटाले, धोखाधड़ी और करोड़ों के निवेश ठगी मामले में गिरफ्तार अमित खम्परिया को बुधवार को दोबारा कोर्ट में पेश किया गया, जहां से पुलिस ने 5 दिनों की अतिरिक्त रिमांड हासिल की है। पुलिस ने कोर्ट में कहा कि ताजा मामलों में विवेचना, प्राप्त दस्तावेजों की जांच, नेटवर्क की पड़ताल और आगे की बरामदगी अभी बाकी है। इसके लिए आरोपी का और कस्टोडियल इंटरव्यू जल्दी जरूरी है। अमित खम्परिया 15 दिसंबर तक पुलिस रिमांड पर हिरासत में रहेगा। गौरतलब है कि यह मामला हर दिन नए मोड़ ले रहा है। गिरफ्तारी के बाद से पुलिस को लगातार नए लोग सामने आ रहे हैं, जिन्होंने खम्परिया के खिलाफ गंभीर आर्थिक ठगी और धमकी की शिकायतें दर्ज कराई हैं। आने वाले 5 दिनों की रिमांड में पुलिस हवाला और कैश रूट को जोड़ने की कोशिश करेगी।

तीन दिन पहले पुलिस रिमांड के पहले चरण में खम्परिया से पूछताछ के दौरान कई चौकाने वाली जानकारी सामने आई थीं। पुलिस के अनुसार, पहले 48 घंटे में 17 नए फरियादी सामने आए थे, अब यह संख्या बढ़कर 40 के पार जाने का अनुमान है, खम्परिया के पुराने



खौफ के खत्म होते ही पीड़ित खुलकर सामने आ रहे हैं। रिमांड अवधि में पुलिस को मिले कई दस्तावेजों ने खम्परिया की जालसाजी की परतें खोल दी हैं पहचान बदलने के लिए उसने नया आधार, पैन, वोटर आईडी बनवाई। इन दस्तावेजों में अलग-अलग शहरों के पते इस्तेमाल किए गए। इसके लिए नागपुर और मुंबई के दो एजेंटों की मदद लेने के प्रमाण मिले।टीम ने इन एजेंटों के मोबाइल नंबर, बैंक ट्रॉजकेशन और संभावित लोकेशन ट्रैक किए हैं। पुलिस का मानना है कि पहचान बदलकर खम्परिया ने कई बैंक अकाउंट खोले और इन्हीं खातों से करोड़ों का लेनदेन किया। पुलिस सूत्रों से मिल जानकारी के अनुसार अब तक की जांच में सामने आया है कि फरारी की अवधि में खम्परिया ने हवाला के जरिए रकम मंगाई और भेजी यह अब लगभग पुष्टि की दिशा में है। नागपुर से जन्म 4 मोबाइल नंबर संदिग्ध हवाला ऑपरेटरों से जुड़े मिले। कॉल डिटेल में कोड वर्ड, नकदी कलेक्शन, रकम पहुंचाने की तारीखें जैसी सूचनाएँ भी सामने आईं। जबलपुर और मंडला के 3 संदिग्धों को तलब कर पूछताछ की जा रही है।

14 हजार 831 किसानों ने किये स्लॉट बुक

जबलपुर। जिले में अभी तक 894 किसानों से समर्थन मूल्य पर 75 हजार 390 क्विंटल धान की खरीदी की जा चुकी है और 14 हजार 831 किसानों द्वारा स्लॉट बुक किये गये हैं। किसानों से समर्थन मूल्य पर धान खरीदने जिले में 84 उपाजिन केन्द्र स्थापित किये गये हैं। जिले में इस वर्ष समर्थन मूल्य पर धान का विक्रय करने 55 हजार 091 किसानों द्वारा 88 हजार 858 हेक्टेयर रकबे का पंजीयन कराया गया है। कलेक्टर कार्यालय की खाद्य शाखा से प्राप्त जानकारी के अनुसार जिले में इस वर्ष किसानों से 4 लाख मीट्रिक टन धान खरीदी का लक्ष्य रखा गया है। कलेक्टर राघवेंद्र सिंह के निर्देशानुसार किसानों की सुविधा के लिहाज से सभी जल्दरी व्यवस्थाओं की गई हैं। उपाजिन पर निगरानी के लिये प्रत्येक खरीदी केंद्र पर एक नोडल अधिकारी को भी तैनात किया गया है। कलेक्टर स्वयं प्रतिदिन उपाजिन की स्थिति पर नजर रखे हुये हैं और रोज शाम समीक्षा भी कर रहे हैं।

आज तीसरे दिन भी बंद रहेगा सिहोरा खितौला

सिहोरा जिला आन्दोलन हुआ उग्र, फूँका पुतला रैली में लगाये सिहोरा विधायक मुर्दाबाद के नारे

सिहोरा। सिहोरा जिला की मांग को लेकर सर्वदलीय लक्ष्य जिला आन्दोलन समिति के संयोजन में विगत दिनों से जारी आन्दोलन ने अब उग्र रूप धारण कर लिया है। आन्दोलन कारियों ने जहाँ रैली के दौरान शासन प्रशासन का पुतला फूँका टायर जलाये वहीं रैली में सिहोरा विधायक मुर्दाबाद के नारे भी लगाये बुधवार को भी सिहोरा खितौला बंद पूरी तरह से सफल रहा आज गुरुवार को भी अपने प्रतिष्ठान बंद रखने का निर्णय व्यापारियों ने लिया गया है। वहीं विगत मंगलवार से जल भी त्याग देने से राष्ट्रीय स्वयंसेवक संघ के पूर्व प्रचारक प्रमोद साहू की स्थिति गंभीर होने पर उन्हें अस्पताल में भर्ती कराया गया है। शांति व्यवस्था कायम रखने पुलिस ने सिहोरा में विशाल फ्लेग मार्च भी निकाला।

की देर रात अचानक चक्कर आने एवं कमजोरी महसूस होने पर परिजन उन्हें तत्काल सिविल अस्पताल सिहोरा लेकर पहुंचे स्वास्थ्य परीक्षण करने पर ब्लडप्रेशर के साथ साथ शुगर कम होने पर उपचार प्रारंभ किया गया।



साहू के स्वास्थ्य खराब होने की सूचना पर सर्वदलीय लक्ष्य समिति के सदस्यों के अलावा भारी संख्या में स्थानीय लोग एवं पुलिस सिविल अस्पताल में एकत्र होने लगे अस्पताल के प्रभारी चिकित्सक डा. सुनील लटियार का कहना है की बीपी शुगर कम होने के

साथ साथ बाड़ी डिहाइड्रेट की समस्या हो रही है इलाज जारी है।

बाजार में सन्नाटा पसरा, यातायात ठप्प

जिला की मांग को लेकर मंगलवार से प्रारम्भ हुआ सिहोरा खितौला बंद आज भी जारी रहा बाजार में जहां सन्नाटा पसरा रहा वहीं कृषि उपज मंडी भी बंद थी स्कूल तो लगे पर बच्चों की संख्या कम थी जबलपुर कटनी सहित मंडगावा, मझौली जाने वाली बसें भी बाहर से ही चली आती थी कम चलने से बाहर से आने जाने यात्रियों को भारी परेशानी का सामना करना पड़ा। यातायात पूरी तरह से ठप्प रहा। चाय पान तक की दुकानें बंद थी।

आखरी सांस तक जारी रहेगा सत्याग्रह

विगत पांच दिनों से जारी आमरण अनशन एवं जल त्यागने वाले संघ के पूर्व प्रचारक प्रमोद साहू ने दोपहर में कहा इस मातृभूमि को जिला बनवाने में आखरी सांस तक अपना सत्याग्रह जारी रखूंगा चाहे इसके लिए मुझे अपने प्राणों की आहुति क्यों न देना पड़े। उनका यह

संकल्प सुनते ही भीड़ में गुस्सा और जोश दोनों और उफान पर आ गए। पूर्व विधायक दिलीप दुबे, पूर्व नगर पालिका अध्यक्ष प्रकाश पांडे को छोड़कर बाकी भाजपा नेताओं के इस आन्दोलन से दूरी बना लेने से आन्दोलन कारियों का आक्रोश चरम पर पहुंच गया है। इसी तरह जिला के लिए शासन प्रशासन द्वारा अभी तक कोई कदम न उठाए जाने से नाराज नगर पालिका के अनेक भाजपा और कांग्रेस के पार्षदों ने भी अपने स्तीफे की पेशकश की है।

विशाल वाहन रैली में लगे सरकार विरोधी नारे

सिहोरा जिला बनाने की मांग को लेकर धरना स्थल पुराने बस स्टैंड से प्रमोद साहू के साथ विशाल वाहन रैली निकाली गई जो सिहोरा खितौला के मुख्य मार्गों से होकर निकली जिसमें, सिहोरा विधायक मुर्दाबाद, होश में आये, स्तीफा दो सहित "सिहोरा जिला बनाओ", "अब और इंतजार नहीं" जैसे नारों से पूरा नगर गुंजता रहा। बावजूद इसके सरकार की ओर से अब तक कोई आशासन न कोई संकेत सामने आया है। इसी कारण आंदोलनकारियों में रोष और अधिक बढ़ गया है।

साउथ एवेन्यू मॉल में 12 से 14 दिसंबर तक बुक फेयर का आयोजन



जबलपुर। पुस्तक प्रेमियों के लिए खुशी की खबर ग्वारीघाट रोड स्थित साउथ एवेन्यू मॉल में 12 से 14 दिसंबर तक विशेष बुक फेयर आयोजित किया जा रहा है। मेले में उपन्यास, जीवनी, यात्रा-वृत्तंत, इंग्लिश लिटरेचर, प्रेरणादायक साहित्य और बाल पुस्तकों सहित गैर-शैक्षणिक किताबों का बड़ा संग्रह उपलब्ध रहेगा। कार्यक्रम की खास आकर्षण

रहेगा प्रसिद्ध लेखक दिव्य प्रकाश दुबे और स्वप्निल पांडे की बुक टॉक, जिसमें वे अपने लेखन अनुभव और प्रेरक कहानियों पाठकों से साझा करेंगे। यह तीन दिवसीय आयोजन पुस्तक खरीदारी के साथ-साथ विचारों और रचनात्मकता का उत्सव साबित होगा, जो शहरवासियों को ज्ञान, मनोरंजन और प्रेरणा का अनूठा संगम प्रदान करेगा।

ए.पी. नर्मदा के एनसीसी एवं एनएसएस छात्रों का टीएफआरआई में शैक्षिक भ्रमण

जबलपुर। ए.पी. नर्मदा महाविद्यालय की एनसीसी एवं एनएसएस इकाइयों ने उष्ण कटिबंधीय वन अनुसंधान संस्थान (TFR) का शैक्षिक भ्रमण किया। यह भ्रमण डॉ. नीलू सिंह (डायरेक्टर, TFR) के मार्गदर्शन में आयोजित हुआ। हाल ही में महाविद्यालय और टीएफआरआई के बीच हुए एमओयू के तहत यह भ्रमण शोध एवं शिक्षा के क्षेत्र में नवाचार को बढ़ावा देने की दिशा में एक महत्वपूर्ण कदम है। भ्रमण के दौरान वैज्ञानिकों ने छात्रों को बांस की प्रजातियों, कीट विज्ञान, डिशू कल्चर, संकटग्रस्त वन्य जीवों तथा संग्रहालयों की कार्यप्रणाली के



बारे में विस्तृत जानकारी दी। इस दौरान डॉ. नंदिता बेरी, डॉ. त्रिलोक गुप्ता, डॉ. सुपमा मरावी, डॉ. रामकुमार मिश्रा, श्रीमती शशि किरण बरवे एवं मुकेश सोनकर ने महत्वपूर्ण भूमिका निभाई। कार्यक्रम में महाविद्यालय की लैपटॉप डॉ. दिव्या पाराशर, एनएसएस अधिकारी श्रीमती

अर्चना कुररिया, श्रीमती वीणाक्षी खुराना, डॉ. पूजा शर्मा, डॉ. सुमन मेहरा सहित कुल 53 कैडेट शामिल हुए। महाविद्यालय के इस शैक्षिक प्रयास पर संस्था अध्यक्ष श्री चमन श्रीवास्तव, डायरेक्टर मयंक श्रीवास्तव, रजिस्ट्रार मानवेंद्र सिंह तथा प्राचार्या डॉ. सोनल खरे ने टीम को बधाई दी।

नगर राजभाषा कार्यान्वयन समिति की 17वीं छःमाही बैठक सम्पन्न

जबलपुर। नगर राजभाषा कार्यान्वयन समिति, जबलपुर की 17वीं छःमाही बैठक महाप्रबंधक एवं समिति अध्यक्ष श्रीमती शोभना बंदोपाध्याय की अध्यक्षता में आयोजित हुई। बैठक में राजभाषा हिंदी के प्रयोग-प्रसार पर विशेष जोर देते हुए सभी कार्यालयों में नोटिंग, ई-ऑफिस, ई-मेल एवं अन्य पोर्टलों पर हिंदी के अधिकाधिक उपयोग के निर्देश दिए गए। इस अवसर पर समिति की वार्षिक प्रतिवेदन 'सरल' के 6वें अंक का विमोचन किया गया। मुख्य राजभाषा अधिकारी श्री एम. एस. हायमी ने बताया कि सदस्य कार्यालयों में दैनिक कार्यों में हिंदी का उपयोग बढ़ रहा है। वहीं गुणवत्ता, राजभाषा विभाग, भोपाल से आए श्री नरेन्द्र सिंह मेहरा ने समिति के प्रयासों की सराहना की और राजभाषा नीति के प्रभावी क्रियान्वयन के सुझाव दिए। बैठक में विभिन्न केंद्रीय कार्यालयों के अधिकारी उपस्थित रहे। कार्यक्रम का संचालन वरिष्ठ राजभाषा अधिकारी द्वारा किया गया।



धुआंधार में पानी की टंकी का उद्घाटन

भेड़ाघाट। विश्व प्रसिद्ध पर्यटन स्थल धुआंधार पर देश विदेश से पर्यटक एवं श्रद्धालुओं का आना होता है बहुत सारे तीर्थ यात्री आते हैं जो खाना भी बनाते हैं जिसके कारण यहां पानी की बहुत समस्या होती थी जनता की लगातार मांग को देखते हुए 5000 लीटर पानी की टंकी की स्थापना की गई है जिसको लेकर सभी जनप्रतिनिधि भी मांग करते रहे है चुकी पूर्व से भी यहां पर वाटर कूलर एवं छोटी पानी की टंकी भी लगी हुई थी किन्तु उसका पानी भी पर्याप्त नहीं



हो पाता था पानी की टंकी का उद्घाटन नगर परिषद अध्यक्ष चतुर सिंह लोधी एवं उपाध्यक्ष जगदीश दाहिया द्वारा किया गया पूर्व उपाध्यक्ष किशोर दुबे हीरेन्द्र प्रताप सिंह, आशीष जैन, पार्षद

रमेश यादव लक्ष्मण यादव नगर परिषद मुख नगर परिषद अधिकारी विक्रम सिंह झारिया, निधि परोहा, ओपी मुखर्जी, विजय कोरी, रिकू सेन आदि कर्मचारियों की उपस्थिति रही।

रक्तदान शिविर का कार्यक्रम आयोजित

भेड़ाघाट। अखिल भारतीय लोधी क्षत्रिय महिला महासभा-जबलपुर (मध्य प्रदेश) के तत्वावधान में लोधी भवन परिसर, रामपुर, जबलपुर में बुंदेलखंड क्षेत्र के अंतर्गत शिक्षा की अभूतपूर्व अलख जगाने वाले पुरोध, समाज सुधारक, स्वतंत्रता संग्राम सेनानी, भूतपूर्व संसद सदस्य परम पूज्य ब्रह्मलीन संत शिरोमणि ब्रह्महानंद जी की जयंती उपलक्ष्य में रक्तदान शिविर का सफल आयोजन मातृशक्ति द्वारा किया गया, उक्त अवसर पर नगर परिषद-भेड़ाघाट, अध्यक्ष चतुर सिंह लोधी मुख्य अतिथि के रूप में उपस्थित होकर स्वयं ने भी सहर्ष रक्तदान किया, विशिष्ट अतिथि के रूप में विजय सिंह लोधी, उपाध्यक्ष-जिला युवा लोधी क्षत्रिय महापरिषद उपस्थित हुए तथा उक्त शिविर के दौरान प्रबंधन में श्रीमति एस. सुलाखे की महिला मंडली महती ने भूमिका निभाई है, जो सराहनीय कार्य किया गया अन्य महिलाओं की उपस्थिति भी उल्लेखनीय रही।



फांसी लगाकर की आत्महत्या

जबलपुर। पाटन थाना अतंर्गत वाम खमदेही में एक व्यक्ति ने फांसी लगाकर आत्महत्या कर ली। आत्महत्या का कारण अज्ञात है। पुलिस ने मर्ग कायम कर मामला जांच में लिया है। पाटन पुलिस थाने से प्राप्त जानकारी के अनुसार वाम खमदेही निवासी 55 वर्षीय रामकिशन पवैरी ने गत दोपहर लगभग 2.30 बजे अपने घर के अंदर वाले कमरे की छत में लगे हुक में फांसी लगाकर आत्महत्या कर ली। उसके साले पुष्परज मुरक ने हसिया से फंदा काटकर शव नीचे उतारा। पुलिस ने पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।

पूर्णायु आयुर्वेद विद्यापीठ में बीएएमएस पंचम बैच का आयुर्वेदिका समारोह संपन्न

जबलपुर

द्वयोदयतीर्थ, तिलवाराघाट स्थित पूर्णायु आयुर्वेद चिकित्सालय एवं अनुसंधान विद्यापीठ (बालिका) में बीएएमएस पंचम बैच (सत्र 2025-26) का आयुर्वेदिका समारोह उत्साहपूर्वक आयोजित किया गया। कार्यक्रम में आचार्यश्री 108 समयसागर जी महाराज के सानिध्य तथा महापौर जगत बहादुर सिंह 'अन्नू' और अखिलेश जैन के मुख्य अतिथि रूप में उपस्थित होने से आयोजन की गरिमा बढ़ी। कार्यक्रम के दौरान छात्राओं को संस्थान के विभिन्न शैक्षणिक व चिकित्सकीय अनुभागों का परिचयात्मक भ्रमण कराया गया। मध्यप्रदेश की पहली और देश की 70वीं एनाटोमिज डिजिटल डिसेम्बर मशीन का लोकार्पण किया गया। साथ ही योग्या रिस्कल लैब और भाषा प्रयोगशाला का भी उद्घाटन हुआ। प्राचार्य वैद्य स्वप्निल सिंघई ने



आयुर्वेद के महत्व पर प्रकाश डाला। वरिष्ठ छात्राओं के अनुभव-वाचन, 'पूर्णायु स्वास्थ्य पत्रिका' के तृतीय संस्करण का विमोचन, व्हाइट कोट सेरेमनी और वेलकम किट वितरण कार्यक्रम के विशेष

आकर्षण रहे। समारोह का समापन आशीर्वचन, अभिभावक संवाद और धन्यवाद-ज्ञापन के साथ हुआ। अतिथियों ने आयोजन एवं छात्राओं की प्रतिभा की सराहना की।

राजीव गांधी नगर और अम्बेडकर नगर रामपुर के परिवारों के आवास सुरक्षित, विधिक प्रक्रिया पूरी

जबलपुर।

राजीव गांधी नगर और अम्बेडकर नगर रामपुर के लगभग 120 परिवारों को 1971 के पब्लिक प्रिमाइसेज (Eviction of Unauthorized Occupants) Act की धारा 5-B के तहत आवासीय भवन ध्वस्त करने के नोटिस जारी किए गए थे। विधायक अशोक रोहाणी के निर्देशन में वरिष्ठ अधिवक्ता रामदास शर्मा एवं द्वारका वर्मा के मार्गदर्शन में अधिवक्ता चैतन्य चंसोरिया ने विधिसम्मत और विस्तृत उत्तर तैयार किया। इस कार्य



में पूर्व पार्षद सुन्दर अग्रवाल, अमित अग्रवाल, डॉ. ऋषि बाबरिया और प्रकाश राय की भी अहम भूमिका रही। इस पहल से निधन एवं पिछड़े वर्ग के निवासियों के वैध अधिकारों की सुरक्षा सुनिश्चित

हुई है और उनके आवासीय भवनों को संरक्षित रखने के लिए सभी विधिक प्रक्रियाओं का पालन किया गया। उत्तर को संबंधित प्राधिकरण के सम्मक्ष विधिपूर्वक प्रस्तुत किया जा रहा है।

चाकू लेकर घूम रहे 2 युवक पुलिस के हाथ लगे

जबलपुर।

कोतवाली थाना अतंर्गत राधा कृष्ण गोपाल सदन हनुमान मंदिर के पास और गोपाल बाग तलेया में चाकू रखे घूम रहे दो आरोपियों को पुलिस

ने गिरफ्तार कर उनके पास से दो चाकू जब्त की है। कोवाली पुलिस थाने से प्राप्त जानकारी के अनुसार बुधवार को पुलिस पैट्रोलिंग के दौरान राधा कृष्ण गोपाल सदन हनुमान मंदिर के पास

चाकू लेकर घूम रहे अग्रवाल बारातघर के सामने चेरीताल निवासी 22 वर्षीय नमन दीक्षित को गिरफ्तार कर उसके पास से एक तलवारनुमा चाकू जब्त किया है। इसी प्रकार गोपाल बाग तलेया के पास गुजराती

कालोनी चेरीताल निवासी 19 वर्षीय उत्कर्ष पटैरिया को गिरफ्तार कर उसके पास से मछलीनुमा चाकू जब्त किया है। पुलिस ने दोनों आरोपियों के विरुद्ध धारा 25 आरम्भ एक्ट के तहत कार्यवाही की गयी।



इमरती तालाब में वृहद स्वच्छता अभियान, नागरिकों को किया गया जागरूक

जबलपुर। नगर निगम की टीम ने निगमायुक्त राम प्रकाश अहिरवार के निर्देश पर संभाग क्रमांक 02 में स्थित इमरती तालाब जलाशय में वृहद स्वच्छता एवं जनजागरूकता अभियान चलाया। अपर आयुक्त देवेन्द्र सिंह चौहान, उपायुक्त स्वास्थ्य संभव अश्याची और सहायक यंत्री अभिनव मिश्रा ने बताया कि "स्वच्छ रहेंगे जलाशय हमारे" अभियान के तहत लोगों को तालाबों में कचरा, प्लास्टिक और गंदा पानी न डालने के लिए जागरूक किया गया। रहवासियों, दुकानदारों और राहगीरों को जलाशयों की स्वच्छता, डस्टबिन के उपयोग और जल संरचनाओं के संरक्षण के महत्व की जानकारी दी गई। टीम ने नागरिकों से घर का कचरा तथा किसी भी तरह का पानी तालाब में न छोड़ने का अनुरोध भी किया।

श्री संदीप सोनी- बरेला वार्ड नंबर दस निवासी स्वर्गीय शिव प्रसाद सोनी के पुत्र, संजय सोनी के भाई संदीप सोनी का बुधवार को निधन हो गया। अंतिम यात्रा निज



निवास वार्ड क्रमांक 10 से आज 11 दिसंबर प्रातः 10 बजे बी टी आई मुक्ति धाम प्रस्थान करेगा।

श्रीमती शकुंतला चौधरी- काजरवारा निवासी समाजसेविका सूरज प्रसाद चौधरी की धर्मपत्नी श्रीमती शकुंतला चौधरी 65 वर्ष निधन हो गया। अंतिम संस्कार काजरवारा मुक्तिधाम में किया गया।

श्री रघुवंश भारती- वैशाली परिसर गौरीघाट रोड निवासी श्री रघुवंश भारती (77) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती चतवत कौर कपूर- गोरखपुर पुराने पोस्ट ऑफिस के पास निवासी श्री चरंजीत सिंह कपूर की धर्मपत्नी श्रीमती चतवत कौर कपूर (95) का निधन हो गया। अंतिम संस्कार गुप्तेश्वर मोक्षधाम में किया गया।

प्रधान (69) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती श्यामा उपाध्याय- खेरमाई गेट नं. 1 के सामने निवासी श्री रमेश कुमार उपाध्याय की धर्मपत्नी श्री म ती श या मा उ पा ध या य (84) का निधन हो गया। अंतिम संस्कार गुप्तेश्वर मोक्षधाम में किया गया।

श्री प्रकाश यादव- अमखेरा गोहलपुर निवासी श्री कीर्तन यादव का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री रमेश कुमार- सुदामा नगर आमनपुर मदनमहल निवासी श्री रमेश कुमार (61) का निधन हो गया। अंतिम संस्कार गुप्तेश्वर मोक्षधाम में किया गया।

श्री पुरुषोत्तम नामदेव- मांडवा हाउसिंग सोसायटी के पास रामपुर निवासी श्री पुरुषोत्तम नामदेव (72) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री जवाहर यादव- सिद्धबाबा वार्ड पटेल मोहल्ला निवासी श्री जवाहर यादव (61) का निधन हो गया। अंतिम संस्कार करियापाथर श्मशान भूमि में किया गया।

श्रीमती गीता साहू- बिलहरी काली मंदिर के पास निवासी श्री अनिल साहू की धर्मपत्नी श्रीमती गीता साहू (59) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री गणेश- भानतलेया बकरा मार्केट निवासी श्री सत्य नारायण सेन के पुत्र श्री गणेश सेन (40) का निधन हो गया। अंतिम संस्कार करियापाथर श्मशान भूमि में किया गया।

श्रीमती चंदा बाई- वादशाह हलवाई मंदिर के पास पोलीपाथर निवासी श्री श्याम लाल की धर्मपत्नी श्रीमती चंदा बाई (53) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती सजू देवी- वृंदावन नगर मद्र देरेसा नगर कटंगी रोड निवासी श्री लक्ष्मण राव की धर्मपत्नी श्रीमती सजू देवी (90) का निधन हो गया। अंतिम संस्कार

गौरीघाट मुक्तिधाम में किया गया। श्रीमती सावित्री स्वामी- सुदामा नगर आमनपुर मदनमहल निवासी श्री वेंकट स्वामी की धर्मपत्नी श्रीमती सावित्री स्वामी (74) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती मती देवी- इन्द्र नगर गुप्तेश्वर निवासी श्री सेचुराम की धर्मपत्नी श्रीमती मती देवी (71) का निधन हो गया। अंतिम संस्कार गौरीघाट मुक्तिधाम में किया गया।

श्री नंद बहादुर- कांचधर झंडा चौक निवासी श्री देवी बहादुर के पुत्र श्री नंद बहादुर (41) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती कैलाशी धगत- दया नगर यादव कालोनी निवासी श्री नरेंद्र धगत की धर्मपत्नी श्रीमती कैलाशी धगत (86) का निधन हो गया। अंतिम संस्कार गौरीघाट मुक्तिधाम में किया गया।

मास्टर हरिलाल बेन- रतन नगर इंदिरा बस्ती गौराव तालाब जबलपुर निवासी मास्टर हरिलाल बेन का निधन हो गया। आप मनोज कुमार बेन, विनोद बेन के पिताजी हैं। अंतिम यात्रा आज उनके निज निवास से दोपहर 12 बजे गुप्तेश्वर मुक्तिधाम के लिये प्रस्थान करेगी।

जिले के सवा 19 लाख में से ढाई लाख से अधिक वोटर्स के कट सकते हैं नाम

हरिभूमि जबलपुर।

जिला प्रशासन द्वारा एसआईआर के तहत जिले की सभी आठ विधानसभा क्षेत्र में शत-प्रतिशत गणना पत्रकों का डिजिटाइजेशन पूर्ण करने के दावा किया जा रहा है। इन दावों के बीच जिला निर्वाचन कार्यालय से प्राप्त जानकारी के अनुसार मतदाता सूची के विशेष गहन पुनरीक्षण कार्यक्रम जिले के 19 लाख 25 हजार 472 मतदाताओं में से 2 लाख 62 हजार 722 मतदाताओं के गणना प्रपत्र प्राप्त नहीं हुए हैं। इन मतदाताओं में 50 हजार 992 मृत, 77 हजार 450 अनुपस्थित, 1 लाख 18 हजार 898 स्थाई तौर पर स्थानांतरित मतदाता भी शामिल हैं। कहा जा रहा है कि गणना प्रपत्र प्राप्त नहीं होने पर ऐसे मतदाताओं के नाम मतदाता सूची से हटाये जा सकते हैं। जिला निर्वाचन कार्यालय से प्राप्त जानकारी के अनुसार एसडीआर (अनुपस्थित, स्थानांतरित, मृत और रिपिटेड) श्रेणी के ऐसे मतदाता जिनके गणना प्रपत्र प्राप्त नहीं हुए हैं, उनके नाम मतदाता सूची से कटने की संभावना बलवति हो गई है।

सर्वाधिक 51 हजार नाम पूर्व से

एसडीआर की श्रेणी में सबसे अधिक मतदाता जबलपुर पूर्व में 51 हजार 015, इसके बाद जबलपुर पश्चिम 47 हजार 139, जबलपुर केंद्र में 41 हजार 801, पनागर 31 हजार 123, जबलपुर उत्तर में 27 हजार 176, बरगी में 24 हजार 308, विधानसभा क्षेत्र पाटन के 21 हजार 608 एवं सिहोरा विधानसभा क्षेत्र के 18 हजार 552 मतदाता शामिल हैं। एसडीआर श्रेणी के ये मतदाता जिले के कुल मतदाताओं का 13.64 प्रतिशत हैं।

एसआईआर : सर्वाधिक 51 हजार नाम पूर्व से कटेंगे



शत प्रतिशत डिजिटाइजेशन का दावा

मतदाता सूची के विशेष गहन पुनरीक्षण (एसआईआर) कार्यक्रम के अंतर्गत जबलपुर जिले के नाम बड़ी उपलब्धि जुड़ गई है। विधानसभा क्षेत्र जबलपुर केंद्र के मतदाताओं के गणना पत्रकों के डिजिटाइजेशन के साथ ही सोमवार को जिले की सभी आठ विधानसभा क्षेत्र में तीन दिन शेष रहते शत-प्रतिशत गणना पत्रकों का डिजिटाइजेशन पूर्ण कर लिया गया है। जिले के सात विधानसभा क्षेत्रों पाटन, बरगी, सिहोरा, पनागर, जबलपुर उत्तर, जबलपुर पश्चिम एवं जबलपुर पूर्व में यह काम पहले ही पूरा कर लिया गया था।

कलेक्टर ने दी बधाई

जिला निर्वाचन अधिकारी एवं कलेक्टर राघवेंद्र सिंह ने जिले की आठों विधानसभा क्षेत्र में शत-प्रतिशत मतदाताओं

के गणना पत्रकों के डिजिटाइजेशन का कार्य पूरा होने पर सभी बीएलओ एवं बीएलओ के सहायकों, बीएलओ सुपरवाइजर, सेक्टर अधिकारियों तथा निर्वाचक रजिस्ट्रीकरण अधिकारी एवं सहायक निर्वाचक रजिस्ट्रीकरण अधिकारी को बधाई दी है। श्री सिंह ने एसआईआर के अंतर्गत मतदाताओं के घर-घर सत्यापन, गणना पत्रकों का वितरण और गणना पत्रकों के डिजिटाइजेशन के कार्य के प्रति इन अधिकारियों एवं कर्मचारियों को लगन और निष्ठा को सराहना भी की है।

अन्यथा शामिल नहीं होगा नाम

जिला निर्वाचन कार्यालय के अनुसार जिन मतदाताओं के गणना प्रपत्र नहीं भरे हैं, वे अभी भी 9, 10 और 11 दिसम्बर को अपने बीएलओ से संपर्क कर अपने गणना प्रपत्र भरकर सौंप सकते हैं, अन्यथा उनका नाम मतदाता सूची में शामिल नहीं किया जा सकेगा। ऐसे मतदाताओं जिनके गणना प्रपत्र प्राप्त नहीं हुये हैं उनके नाम 16 दिसम्बर को प्रकाशित होने वाली प्रारूप मतदाता सूची में मतदान केन्द्रों पर रखे जायेंगे तथा इन पर दावे-आपत्तियां प्रस्तुत की प्रक्रिया की जा सकेगी।

सवा लाख की नहीं हो सकी मैपिंग

जिला निर्वाचन कार्यालय के मुताबिक ऐसे मतदाता जिनके गणना प्रपत्र डिजिटाइज्ड किये जा चुके हैं उनमें 1 लाख 15 हजार 490 ऐसे मतदाता भी हैं जिनका 2003 की मतदाता सूची से मैपिंग नहीं हो सकी है, उन्हें नोटिस जारी किये जायेंगे। ऐसे मतदाताओं को 16 दिसम्बर को प्रारूप मतदाता सूची के प्रकाशन के बाद दावे-आपत्ति प्राप्त करने की प्रक्रिया के दौरान निर्वाचन आयोग द्वारा निर्धारित दस्तावेजों में से आवश्यक दस्तावेज प्रस्तुत करने होंगे।



एसआईएमआईएम ने कलेक्टर को सौंपा पत्र

एसआईआर समस्याओं में पारदर्शिता की मांग

जबलपुर। आल इंडिया मजलिस-ए-इतेहाद मुसलमीन कमेटी के प्रतिनिधि जावेद अमान ने कलेक्टर को पत्र सौंपकर एसआईआर से जुड़ी समस्याओं के निराकरण में पारदर्शिता बनाए रखने की मांग की। समिति ने बताया कि एसआईआर फार्म भरने और नागरिकता संबंधी दस्तावेज तैयार करने में विशेषकर मजदूर वर्ग को भारी कठिनाई हो रही

है। प्रतिनिधियों ने कहा कि कई वार्डों में जीवित मतदाताओं के नाम वोटर लिस्ट से गायब हैं, जिससे भविष्य में समस्याएं बढ़ सकती हैं। उन्होंने मांग की कि पोर्टल पर जमा किए गए फार्म की जानकारी जनता के सामने स्पष्ट रूप से उपलब्ध कराई जाए, ताकि नाम, जन्मतिथि और पते से जुड़ी त्रुटियों की समय पर जांच हो सके। समिति ने कहा कि

विद्युत हॉकी प्रतियोगिता 15 से जबलपुर में होगी

जबलपुर। एमपी पावर मैनेजमेंट कंपनी की केन्द्रीय क्रीडा एवं कला परिषद के तत्वावधान में 47 वीं अखिल भारतीय विद्युत क्रीडा विद्युत मण्डल हॉकी प्रतियोगिता का आयोजन 15 से 17 दिसंबर तक यहां रानीताल स्पोर्ट्स कॉम्प्लेक्स एस्ट्रो टर्फ में किया जा रहा है। अखिल भारतीय विद्युत क्रीडा विद्युत मण्डल हॉकी प्रतियोगिता का आयोजन जबलपुर में तीसरी बार हो रहा है। इससे पूर्व यह प्रतियोगिता जबलपुर में 1975 व 1994 में आयोजित हुई थी। केन्द्रीय क्रीडा एवं कला परिषद के महासचिव व आयोजन समिति के अध्यक्ष राजीव गुप्ता ने जानकारी दी 47 वीं अखिल भारतीय विद्युत क्रीडा विद्युत मण्डल हॉकी प्रतियोगिता में मेजबान एमपी पावर सहित छह पावर यूटिलिटी टीमों के भाग लेने की संभावना है। अभी तक पंजाब स्टेट पावर कॉर्पोरेशन लिमिटेड (पीएसपीसीएल), हरियाणा स्पोर्ट्स पावर ग्रुप, तेलंगाना ट्रांसको, राजस्थान राज्य विद्युत प्रसारण विभाग लिमिटेड (आरएसवीपीएनएल) व उत्तराखंड की टीमों के भाग लेने की संभावना है। पिछली बार आयोजित 46 वीं अखिल भारतीय विद्युत क्रीडा विद्युत मण्डल हॉकी प्रतियोगिता में पंजाब विजेता व हरियाणा की टीम उपविजेता रही थी। एमपी पावर टीम तृतीय स्थान पर रही थी।

डॉ. गायत्री स्मृति कथा सम्मान एवं विचार संगोष्ठी बैठक सम्पन्न

जबलपुर। वरिष्ठ कथाकार-कवयित्री डॉ. गायत्री तिवारी सुमित्र की स्मृति में पाथेय साहित्य कला अकादमी द्वारा 27 दिसंबर को आयोजित होने वाले गायत्री कथा सम्मान समारोह के संदर्भ में आवश्यक बैठक जसूजा सिटी में महाकवि आचार्य भगवत दुबे की अध्यक्षता में सम्पन्न हुई। बैठक के संयोजक राजेश पाठक प्रवीण ने बताया कि मृत्यु समारोह में प्रतिष्ठित महिला कथाकार को गायत्री कथा सम्मान के तहत नगद राशि, अलंकरण, प्रतीक चिह्न सहित सम्मानित किया जाएगा। साथ ही विविध क्षेत्रों में क्रियाशील महिलाओं की संस्थाओं को गायत्री सम्मान दिया जायेगा। समारोह में महिला लेखन पर विचार गोष्ठी भी होगी। ज्ञातव्य हो कि नगर की विदुषी रचनाकार डॉ. गायत्री



तिवारी की अनेक कृतियां प्रकाशित हो चुकी हैं। उनकी कहानी कोबरा के लिए मध्यप्रदेश शासन द्वारा उन्हें सर्वोच्च कथा सम्मान का पुरस्कार दिया गया था। डॉ. तिवारी ने विविध क्षेत्रों में सेवाएं दीं। बैठक में प्रतुल श्रीवास्तव, विजय जायसवाल, आचार्य विजय तिवारी, विजय नेमा, यशोवर्धन पाठक, संतोष नेमा, डॉ. तनूजा चौधरी, डॉ. मुद्दुला सिंह, विनीता विधि, डॉ. मोहिनी तिवारी, डॉ. हर्ष कुमार तिवारी ने भी विचार व्यक्त किये। समारोह में कादम्बरी, वर्तिका, गुंजनकला सदन, मंथनश्री, जागरण साहित्य समिति, त्रिवेणी परिषद, हिंदी लेखिका संघ, अनेकांत, गूज, हिंदी लेखिका संघ, बुन्देली संस्कृति संगम, संघत हस्ताक्षर, अंतस संस्था, सनादय संघत की सहभागिता रहेगी।



केंद्र विधायक की पहल पर ब्रिगेडियर ने दिया विचार का आश्वासन

जबलपुर। केंद्र विधायक अशोक रोहानी के निर्देशन में आज राजीव गांधी कटंगा बस्ती के पीड़ित परिवार जनसेवक सुंदर अग्रवाल के साथ स्टेशन कमांडर जबलपुर से मुलाकात की। ज्ञात हो कि विगत दिवस सैन्य प्रशासन द्वारा कटंगा के 120 परिवारों को बेदखली का नोटिस दिया गया था। उपरोक्त नोटिस के माध्यम से आगामी दिनांक 10 दिसंबर को जवाब देने हेतु परिवार को कहा गया था। इसी तारतम्य में आज केंद्र विधायक के निर्देश पर जनसेवक सुंदर अग्रवाल ने ब्रिगेडियर साहब से भेंट

की और उन्हें बताया कि प्रदेश सरकार की 350 एकड़ भूमि सेना के पास है, भूमि की अदला बदली का प्रकरण विचारधीन है इसलिए अभी विस्थापन की कार्रवाई को विराम दिया जाए। जब तक कि उपरोक्त विषय में निर्णय न लिया जाए। स्टेशन कमांडेंट साहब ने आश्वासन दिया कि जनमानस की ओर से अगर प्रस्ताव आता है तो उसे पर शीघ्र विचार किया जाएगा। इस अवसर पर डॉ. ऋषि वावरिया, प्रकाश राय, राजेश पिल्ले भाऊ एवं बड़ी संख्या में क्षेत्रीय जनता उपस्थित रही।



विद्युत मंडल अभियंता संघ की बैठक मांगें नहीं मानी तो आंदोलन की चेतावनी

जबलपुर। विद्युत मंडल अभियंता संघ की केंद्रीय एवं क्षेत्रीय कार्यकारिणी की बैठक 7 दिसंबर को संघ कार्यालय में आयोजित हुई, जिसमें फिजिकल व ऑनलाइन दोनों माध्यमों से बड़ी संख्या में अभियंता शामिल हुए। महासचिव विकास कुमार शुक्ला ने बढ़ते असंतोष और दबावों को देखते हुए प्रमुख मुद्दे सामने रखे। बैठक में निजीकरण का विरोध, सभी विद्युत कर्मियों को 50% बिजली रिबेट, सोलर रूफटॉप योजना लागू, संसाधनों की कमी के बीच उत्कृष्ट कार्य करने वाले अभियंताओं को इंसेंटिव, आईटी

इंजीनियर विसंगति दूर करने, टेक्निकल अलाउंस, हायर पे पुनरीक्षण, स्टाइपेंड अंतर भुगतान, पुराने आवासों के पुनर्निर्माण सहित कई अहम मांगों पर सहमति बनी। सदस्यों ने भ्रष्टाचार पर भी चिंता जताई और कहा कि इससे कंपनियों की साख प्रभावित हो रही है। संघ ने सभी मामलों की तथ्यात्मक जांच कर सच सामने लाने का निर्णय लिया। अंत में महासचिव ने चेतावनी दी कि यदि मांगें नहीं मानी गईं तो इंजीनियर एकजुट होकर आंदोलन करने को बाध्य होंगे।



मानव अधिकार दिवस पर जेल में स्वास्थ्य व सम्मान कार्यक्रम संपन्न

जबलपुर। मानव अधिकार दिवस के अवसर पर केन्द्रीय जेल जबलपुर में विशेष स्वास्थ्य एवं सम्मान कार्यक्रम का आयोजन किया गया। इस दौरान जेल प्रशासन के सहयोग से बंदियों के लिए विभिन्न जागरूकता एवं कल्याण संबंधी गतिविधियां आयोजित की गईं। कार्यक्रम में 150 से अधिक कैदियों को स्वास्थ्य किट/चिकित्सा सहायता प्रदान की गईं। निःशुल्क दवाई और शुगर जाँच की गई। साथ ही उन्हें मानवाधिकार, कानूनों और नागरिक अधिकारों के बुनियादी पहलुओं के बारे में विस्तृत जानकारी दी गई। संगठन के प्रतिनिधियों ने कैदियों को बताया कि मानवाधिकार हर इंसान का बुनियादी अधिकार है, चाहे उसकी स्थिति कुछ भी हो। साथ ही उन्हें अपने अधिकारों के समुचित उपयोग, कानूनी सहायता और सामाजिक सुधार की दिशा में मार्गदर्शन दिया गया। कार्यक्रम का उद्देश्य कैदियों के बीच जागरूकता बढ़ाना, उनका कल्याण सुनिश्चित करना और उन्हें नए जोश के साथ समाज में फिर से प्रवेश करने के लिए तैयार करना था। कार्यक्रम में अखिलेश तोमर (जेल अधीक्षक), मदन कमलेश (उप अधीक्षक जेल), रूपाली मिश्रा (कार्यवाहक जेल उप अधीक्षक), डॉ. लक्ष्मण शाह (मेडिकल ऑफिसर जेल), आई अंजू लता गोस्वामी, टीआई अंजू मिश्रा (सहायक जेल अधीक्षक), टीआई कुलदीप सिंह ठाकुर (टीआई), अरविंद डंगी का सम्मान मानव अधिकार एवं अपराध नियंत्रण द्वारा किया गया।

सड़क को कॉलोनी से जोड़े जाने अपर आयुक्त को सौंपा ज्ञापन

जबलपुर। मध्यप्रदेश उच्च न्यायालय के अधिवक्ता धीरज सिंह ठाकुर के नेतृत्व में नगर निगम अपर आयुक्त अरविन्द शाह को अतिशीघ्र मदन महल अंडर ब्रिज लिंक रोड राइट टाउन को रानी दुर्गावती फ्लाई ओवर के पैर के पास से टेलीग्राफ गेट नं.-4 साईं बाबा मंदिर कालोनी सड़क बनवाने एवं स्नेह नगर से मदन महल शिवाजी चौक को जोड़ने की मांग का ज्ञापन सौंपा गया। अधिवक्ता धीरज सिंह ठाकुर ने बताया कि केन्द्रीय मंत्री नितिन गडकरी के द्वारा फ्लाई ओवर का उद्घाटन किया गया, जिसका नाम वीरगाना रानी दुर्गावती रखा गया है। सरकार द्वारा मप्र का सबसे बड़ा फ्लाई ओवर ब्रिज का निर्माण कराया गया, लेकिन विडम्बना यह है कि मदन महल लिंक रोड पर उतरने वाले फ्लाई ओवर के बाजू से लगी पीएनटी टेलीग्राफ नं.-4 साईं बाबा कालोनी, राइट टाउन को सड़क से नहीं जोड़ा गया। वर्ष 1979 से प्रस्तावित मास्टर प्लान के अनुसार एमआर-4 रोड दीनदयाल चौक से एसबीआई

प्रस्तावित मास्टर प्लान के अनुसार एमआर-4 रोड बनाई जाए



चौक, एकता चौक, स्नेह नगर, मदन महल शिवाजी चौक से शास्त्रीब्रिज ब्लूम चौक तक बनना थी, परंतु उक्त सड़क स्नेह नगर तक आई आगे बीच का हिस्सा न बनने से बीच में पड़ने वाली कालोनी के हजारों नागरिक सड़क सुविधा से वंचित हैं। ऐसे में शहर के मध्य पड़ने वाली उक्त कॉलोनी में यह कोई आकस्मिक दुर्घटना होती है तो फायर ब्रिगेड, एम्बुलेंस भी नहीं पहुंच सकती। इस रोड को बनवाने शासन,

प्रशासन से मांग की जा चुकी है, उक्त सड़क कछपुरा, स्नेह नगर से महावीर डेयरी तक जोड़ी जा सकती है। ज्ञापन देते समय क्षेत्र के नागरिक एवं अधिवक्ता एसके मिश्रा, गोपाल हूंका, दीपक सिंह राजपूत, योगेश शाह, रविकांत श्रीवास्तव, एड. आजाद श्रीवास्तव, दिलशाद, एड. दीपक रघुवंशी, एड. अखिलेश सिंह, नितेश सैनी, एड. शैलेश नामदेव, एड. नितिन करन सहित अन्य उपस्थित रहे।

नोबेल शांति पुरस्कार व मानवाधिकार दिवस मनाया

जबलपुर। 14वें दलाई लामा को प्रदान किए गए नोबेल शांति पुरस्कार की 36वीं वर्षगांठ तथा 77वां अंतर्राष्ट्रीय मानव अधिकार दिवस 10 दिसम्बर को शहीद स्मारक रोड पर श्रद्धा एवं उत्साह के साथ मनाया गया। बताया गया यह वर्ष विशेष रूप से महत्वपूर्ण रहा, क्योंकि परम पावन का 90वां जन्म वर्ष करुणा वर्ष के रूप में मनाया जा रहा है। यह कार्यक्रम जबलपुर के तिब्बती ल्हसा मार्केट स्थित तिब्बती समुदाय द्वारा आयोजित किया गया। इस अवसर पर सांस्कृतिक, नृत्य कार्यक्रम प्रस्तुत किए गए, जिसमें शांति और एकता का संदेश दिया गया। इस कार्यक्रम के मुख्य अतिथि शहीद स्मारक प्रबंधक श्री टहनगुरिया एवं त्रिवेणी महिला परिषद जबलपुर की महिला इकाई सदस्य उपस्थित रहीं।

कार्यालय, सम्मानीय अधिकारी सम्मान
क्रमांक 13 मुख्यालय, नगर निगम, जबलपुर
पत्र क्र. सभा.अधि./13/मुख्यालय 2025-26/एम/186
दिनांक - 10/12/2025

भवन नामांतरण सूचना
सर्व साधारण को सूचित किया जाता है कि (1)श्री राकेश बाजपेयी (2)श्री योगेश बाजपेयी दोनों के पिता स्व. श्री लक्ष्मीधर बाजपेयी ने मकान नं. 519 वाई सुभद्रा कुमारी चौहान भूतल 1165 व.फु. प्रथम तल 1165 व.फु. शपथपत्र/मृत्यु प्रमाणपत्र/वसीयतनामा/लीजबीड के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।
राजस्व निरीक्षक संभाग क्र. 13 मुख्यालय नगर निगम, जबलपुर

न तो विधानसभा में न ही कैबिनेट बैठक में सस्ती बिजली की घोषणा हुई जबकि कोयला सस्ता हुआ, बिजली उत्पादन सस्ता हुआ

जबलपुर। राज्य सरकार ने बिजली सस्ती करने की घोषणा न तो 05 दिसंबर तक हुए विधानसभा सत्र में की, न ही 09 दिसंबर को खजुराहो में हुई कैबिनेट बैठक में की, जबकि केंद्र सरकार ने बिजली उत्पादन के कोयले पर 400 रुपये प्रति टन कम्पेन्सेशन सेस हटकर कोयला सस्ता कर दिया है, जिससे बिजली उत्पादन में लागत घट गई है। इससे निराश होकर नागरिक उपभोक्ता मार्गदर्शक मंच तथा अन्य जनसंगठनों ने मुख्यमंत्री डॉ. मोहन यादव को पत्र भेजकर राज्य सरकार द्वारा बिजली सस्ती करने के वादे की याद दिलायी। डॉ. पी.जी. नाजपांडे ने जाणकारी दी कि कोल इंडिया द्वारा जारी 04 अप्रैल के कोयला कीमतों के नोटिफिकेशन के अनुसार जी-16 ग्रेड का कोयला 524 रुपये प्रति टन तथा जी-13 ग्रेड का कोयला 1218 रुपये प्रति टन कीमत का था, बाद में 22 सितंबर को सेस हटाने के बाद जी-13 ग्रेड के कोयले की कीमत 987.66 रुपये प्रति टन हुई। स्पष्ट है की कीमत 291.19 रुपये प्रति टन से घटी। रजत भार्गव, एड. वेदप्रकाश अधोलिया, डी.आर. लखरा, टी.के. राघवटक, डी.के. सिंग, संतोष श्रीवास्तव, सुभाष चंद्र. के.सी. सोनी, एड. जी.एस. सोनकर, दिलीप कुंडे, हरजीवन विश्वकर्मा, सुशीला कर्नोजिया, गीता पांडे, पी.एस. राजपूत, विनायक सोरते, अर्जुन कुमार, राममिलन शर्मा ने बताया कि 22 सितंबर को जी.एस.टी. 2.0 के अवसर पर प्रदेश सरकार की ओर से वादा किया गया था की प्रदेश में बिजली सस्ती की जायेगी।

नाम सुधार सूचना
शुभा पाटकार Shubha Patkar पति श्री अमित पाटकार उम्र 45 वर्ष, निवासी- म.नं. पेट 2601 कृष्णा हिल्स, ग्यारीघाट रोड जबलपुर म.प. 482001 आधार कार्ड नं. 828176894606 निम्न लिखित शपथपूर्वक कथन करती हूँ कि मैं उपरोक्त पते पर निवास करती हूँ। मेरे पासपोर्ट नं. AE738548, पैन कार्ड, समग्र आई डी, आधार कार्ड, व अन्य सभी शैक्षणिक दस्तावेजों में मेरा नाम शुभा पाटकार Shubha Patkar दर्ज है, जो कि सही है। मेरे पति अमित पाटकार के पासपोर्ट नं. AE738546 में मेरा नाम शोभा पाटकार Shobha Patkar लिख गया है जो कि गलत है। यह कि मेरा सही नाम शुभा पाटकार (Shubha Patkar) है जिस वास्ते शपथ पत्र प्रस्तुत है।

मेरा सही नाम
शुभा पाटकार (Shubha Patkar)
गलत नाम
शोभा पाटकार (Shobha Patkar)

न्यायालय अतिरिक्त तहसीलदार रांड़ी जबलपुर
रा.प.क्र. 14/13/अ-6/2025-26
आम इशतहार

सर्वसाधारण को सूचित किया जाता है कि आवेदिका श्रीमति बसती बाई उर्फ भूरी बाई पति रमेश कुमार निवासी 319 बाटवर्ष रोड ग्राम टेमर जबलपुर द्वारा ग्राम टेमर प.ह.नं. 18, न. ब., ख.नं.-165/2 रकबा 0.262 हे. में से 0.130 हे. हेक्टर भूमि खिस्तदंड विक्रयपत्र के आधार पर शासकीय अधिलेख में दर्ज किये जाने हेतु आवेदन प्रस्तुत किया गया है, जिसका प्रकरण इस न्यायालय में विवादाधीन है। अतः उक्त भूमि आवेदिका के नाम दर्ज किये जाने में यदि किसी व्यक्ति को कोई आपत्ति, एतराज हो तो वह अपनी लिखित आपत्ति इस न्यायालय के क्र.क्र. 32 में तारीख पेशी के पूर्व पेश कर सकना है। समयावधि के बाद प्राप्त दावा/ आपत्तियों पर कोई विचार नहीं किया जायेगा।
न्यायालय की मुहर एवं हस्ताक्षर से आज दिनांक 01/12/25 को जारी।
जारी दिनांक- 25/11/2025
पेशी दिनांक- 15/12/2025

अतिरिक्त तहसीलदार रांड़ी जबलपुर

